

ग्वालियर

नगर निगम आयुक्त श्री संघ प्रिय ने की विभागीय कार्यों की समीक्षा, दिए आवश्यक दिशा निर्देश

ग्वालियर। नगर निगम सीमांतर्गत बरसात से पूर्व सभी नालों की सफाई कराने के साथ ही नालों पर किए गए अतिक्रमण को चिन्हित कर हटाने की कार्यवाही करें। जिससे बरसात में जलभराव की समस्या उत्पन्न न हो। उक्ताशय के निर्देश नगर निगम आयुक्त श्री संघ प्रिय ने विभागीय कार्यों की समीक्षा बैठक के दौरान संबंधित अधिकारियों को दिए। बैठक में अपर आयुक्त श्री विजय राज, श्री मुनीष सिंह सिकरवार, श्री अनिल दुबे, अपर आयुक्त वित्त श्रीमती रजनी शुक्ला, उपायुक्त श्री अमर सत्य गुप्ता, डॉ. प्रदीप श्रीवास्तव सहित अन्य संबंधित अधिकारी उपस्थित रहे। निगम मुख्यालय में आयोजित बैठक में नगर निगम आयुक्त श्री संघ प्रिय ने विभागीय कार्यों की समीक्षा के दौरान निर्देशित किया कि शहर में नालों पर किए गए अतिक्रमण को अभियान चलाकर 30 जून 2025 तक हटाने की कार्यवाही करें। बैठक में सम्म ई केवायसी की समीक्षा करते हुए नाराजगी व्यक्त की तथा अभियान चलाकर सम्म ई केवाईसी का कार्य करने के निर्देश संबंधित अधिकारियों को दिए तथा संबंधित अधिकारी प्रतिदिन सम्म ई केवायसी की मॉनिटरिंग करें जिससे 30 जून तक 50 प्रतिशत के लक्ष्य को प्राप्त किया जा सके। बैठक में सीएम हेल्पलाइन की समीक्षा के दौरान निर्देशित किया कि 15 जून तक मई माह की शिकायतों का संतुष्टि के साथ निराकरण कराएं जिससे इस बार रैंकिंग अच्छी आवे। साथ ही निर्देशित किया कि 50 दिवस से अधिक

शहर में संचालित शासकीय एवं अशासकीय स्विमिंग पूलों को कराना होगा निगम के खेल विभाग में पंजीयन निरीक्षण में पंजीयन न मिलने पर दिया नोटिस

ग्वालियर। नगर निगम सीमान्तर्गत आने वाले समस्त शासकीय एवं अशासकीय स्थलों जैसे स्कूलों, होटलों, क्लबों, सस्थाओं, एजेंसियों, मैरिज गार्डनों आदि पर संचालित तरण तालों को निर्धारित मापदण्डों की पूर्ति करायें जाने हेतु निगम के जांच दल द्वारा निरीक्षण कर नोटिस जारी किये गए। निरीक्षण के दौरान समिति सचिव डॉ. वैभव श्रीवास्तव उपस्थित रहे। जांच समिति के सदस्य एवं सहायक खेल अधिकारी श्री अयोध्या शरण शर्मा ने जानकारी देते हुए बताया कि नगर निगम आयुक्त श्री संघ प्रिय के निर्देशानुसार शहर में शासकीय एवं अशासकीय स्थलों पर संचालित तरण तालों के निर्धारित मापदण्डों की पूर्ति हेतु निरीक्षण किया जा रहा है। जिसके तहत समिति के सदस्यों द्वारा खुर्दरै में बंशी वाटर पार्क,



भारत वाटर पार्क, ठाकुर बाबा रिसोर्ट, इम्पीरियल रिसोर्ट डबरा रोड, विलायती रेस्टोरेंट, हवेली रेस्टोरेट, कोकोना रेस्टोरेट, जीवाजी क्लब, जीवायएमसी क्लब आदि का निरीक्षण कर तरण ताल के लिए दी जानी वाली एनओसी एवं अन्य व्यवस्थाओं को

देखा। समिति द्वारा संबंधित तरण तालों को नोटिस जारी कर सात दिवस में निगम के खेल विभाग से एनओसी लेने के लिए नोटिस जारी किया गया। इस अवसर पर श्री आनंद नामदेव सहित जांच समिति के सदस्य एवं अन्य कर्मचारी उपस्थित रहे।

जिले में विश्व योग दिवस की तैयारियां जोर-शोर से जारी

आईआईटीएम में दिया जा रहा है योग कराने वाले शिक्षकों को प्रशिक्षण, मंगलवार को योग शिक्षक सह पदेन सचिव ग्राम योग समितियों को किया गया प्रशिक्षित

ग्वालियर। जिले में विश्व योग दिवस 21 जून को होने वाले सामूहिक योगाभ्यास की तैयारियां जोर-शोर से जारी हैं। तैयारियों के सिलसिले में मंगलवार को भारतीय पर्यटन एवं यात्रा प्रबंधन संस्थान (आईआईटीटीएम) योग शिक्षकों सह ग्राम योग समितियों के पदेन सचिवों को कॉमन योगा प्रोटोकॉल का प्रशिक्षण दिया गया। इससे पहले योगाभ्यास कराने वाले मास्टर ट्रेनर्स एवं योग क्लब प्रभारियों को प्रशिक्षित किया जा चुका है। आईआईटीटीएम में ग्राम योग समितियों के सचिवों का प्रशिक्षण कार्यक्रम डॉ. कुमार संजीव के मुख्य आतिथ्य में आयोजित हुआ। इस अवसर पर उन्होंने शारीरिक व मानसिक स्वास्थ्य के लिये योग की महत्ता को विशेष रूप से रेखांकित किया। साथ ही सभी से योग को अपनी दिनचर्या का अंग बनाने के लिये प्रेरित किया। प्रशिक्षण कार्यक्रम में संयुक्त संचालक लोकेश्वर श्री दीपक पाण्डेय सहित अन्य संबंधित अधिकारी मौजूद थे। जिला योग प्रभारी श्री दिनेश चाकणकर ने बताया कि विश्व योग दिवस पर जिले में विभिन्न स्थानों पर लगभग पाँच लाख विद्यार्थी व नागरिक सामूहिक योगाभ्यास करेंगे। जिले की प्रत्येक ग्राम में भी 21 जून को सामूहिक योगाभ्यास कराने की तैयारी की जा



रही है। जिला प्रशासन के तत्वावधान में जिले के विविध योग संस्थान क्रीड़ा भारती, आरोप्य भारती हार्टफुलनेस, पतंजलि योग समिति,आईएनओ सूर्य, ब्रह्मकुमारि,भारतीय योग संघ, आर्ट ऑफ लिविंग, भारतीय योग संस्थान ,जिला, विकासखंड ग्राम एवं वाई योग समितियां, मजदूर सेवाथं पाठशाला आदि संस्थानों के सहयोग से जिले के 3 हजार से अधिक स्थानों पर योगाभ्यास कराने की तैयारी की जा रही है। श्री चाकणकर ने बताया कि विश्व योग दिवस की तैयारी के सिलसिले में प्रथम चरण में 6 व 7 जून को भारतीय यात्रा एवं पर्यटन प्रबंधन संस्थान में जिले के 100 से अधिक हय़र सेकेंडरी हाई

स्कूल के योग क्लब प्रभारियों को कोमन योगा प्रोटोकॉल का प्रशिक्षण दिया गया। प्रशिक्षण के 9 से 11 जून तक जिले के समस्त प्राथमिक विद्यालयों के योग शिक्षकों सह पदेन सचिव ग्राम योग समिति को भी कोमन योगा प्रोटोकॉल का प्रशिक्षण दिया जा रहा है। तीसरे चरण में 10 से 12 जून तक मुरार शहर क्रमांक एक, मुरार शहर क्रमांक दो मुरार ग्रामीण तथा घाटीगंज के माध्यमिक विद्यालयों के योग शिक्षकों तथा शेष की योग शिक्षकों का प्रशिक्षण भारतीय यात्रा एवं पर्यटन प्रबंधन संस्थान, डबरा विकासखंड का उत्कृष्ट डबरा तथा भितरवार विकासखंड क्षेत्र का प्रशिक्षण उत्कृष्ट भितरवार में दिया जाएगा।

अंतर्राष्ट्रीय योग दिवस 21 जून को प्रदेश स्तरीय होंगे कार्यक्रम, जीएडी ने जारी किये दिशा-निर्देश

भोपाल/ग्वालियर। प्रदेश में 21 जून को अंतर्राष्टिय योग दिवस के अवसर पर प्रदेश स्तरीय सामूहिक योग कार्यक्रम होंगे। इस संबंध में सामान्य प्रशासन विभाग ने सभी विभागों को दिशा-निर्देश जारी किये हैं। संयुक्त राष्ट्र महासभा द्वारा योग को वैश्विक पहचान देते हुए वर्ष 2015 में 21 जून को अंतर्राष्टिय योग दिवस घोषित किया है। वर्ष 2015 से सारी दुनिया में योग के प्रति उत्साही भागीदारी देखी गई है। इस वर्ष अंतर्राष्टिय योग दिवस का एक दशक पूर्ण हो रहा है। इस अवसर पर वृहद रूप से अंतर्राष्टिय योग दिवस के आयोजन के साथ-साथ कांटे्र डाउन एवं अन्य कार्यक्रम आयोजित किये जायेंगे। इस संबंध में सभी आवश्यक तैयारियां की जा रही हैं। प्रदेश में जिला, विकासखंड एवं पंचायत स्तर पर सामूहिक योग कार्यक्रम होंगे। इसमें विद्यालयों, महाविद्यालयों, चिकित्सा एवं तकनीकी शिक्षा संस्थान, आरक्ष, नर्सिंग, पशु चिकित्सा, कृषि, शिक्षा, पॉलीटेक्निक, आईटीआई के साथ निजी विद्यालयों एवं महाविद्यालयों की भागीदारी रहेगी। प्रदेश के समस्त संस्थानों में योग दिवस में भाग लेने के लिये आयुष मंत्रालय भारत सरकार की लिंक <http://yoga.ayush.vog.in/yoga.sangam> में आयोजक के रूप में पंजीयन कराना जाना है जिससे भारत सरकार स्तर पर प्रदेश में आयोजन की संख्या निर्धारित हो सके। भारत सरकार द्वारा इस वर्ष अंतर्राष्टिय योग दिवस की निर्धारित थीम -एक पृथ्वी-एक स्वास्थ्य के लिये योग- रखी गई है। प्रदेश के पर्यटन स्थलों पर भी सामूहिक योग के लिये विशेष व्यवस्था की जा रही है। सामूहिक योग कार्यक्रम की शुरुआत 21 जून को प्रातः 6 बजे से होगी। सामूहिक योग की प्रक्रिया प्रातः 7.45 पर संचर हो जायेगी।

दैनिक चम्बल सुर्खी

निगमायुक्त ने सुनी आमजन की समस्याएं, दिए निराकरण के निर्देश मेट्रो टॉवर रहवासी संघ ने लिफ्ट की जांच के लिए निगमायुक्त को दिया आवेदन



ग्वालियर। मेट्रो टॉवर रहवासी संघ के नागरिकों द्वारा नगर निगम आयुक्त श्री संघ प्रिय को जनसुनवाई में आवेदन देकर आग्रह किया कि मेट्रो टॉवर में संचालित हो रही जर्जर लिफ्ट की जांच कराकर आवश्यक कार्यवाही की जाए। जिस पर निगमायुक्त ने संबंधित अधिकारियों को आवश्यक कार्यवाही करने के निर्देश दिए। जनसुनवाई में अपर आयुक्त श्री विजय राज, श्री मुनीष सिंह सिकरवार, श्री अनिल दुबे, अपर आयुक्त वित्त श्रीमती रजनी शुक्ला, उपायुक्त श्री अमर सत्य गुप्ता, डॉ. प्रदीप श्रीवास्तव सहित अन्य संबंधित अधिकारी उपस्थित रहे। सिटी सेंटर स्थित निगम मुख्यालय में आयोजित जनसुनवाई के दौरान मेट्रो टॉवर रहवासी संघ की ओर से श्री संजय त्रिपाठी, श्री ऋषि कुमार कटारें सहित अन्य रहवासियों ने निगमायुक्त से आग्रह किया कि मेट्रो टॉवर में पांच लिफ्टों का संचालन नगर निगम के प्रमाण पत्र के बिना किया जा रहा है। जिसकी जांच कराई जाए एवं संबंधित के खिलाफ आवश्यक कार्यवाही की जाए। इसके साथ ही वाई 19 गोले का मंदिर निवासी श्रीमती विश्वरता शर्मा ने आवेदन देते हुए बताया कि अमलताश कॉलोनी के मुख्य मार्ग पर अनाधिकृत लोगों

द्वारा अतिक्रमण कर झुग्गी झोंपड़ी बना ली है आवेदिका ने उचित कार्यवाही के संबंध में, वाई 64 पुरानी छवनी निवासी श्री अनिल ने शासकीय भूमि पर भू-माफियाओं द्वारा किए गए अवैध अतिक्रमण को हटाने के संबंध में, वाई 62 वीरपुर निवासी श्रीमती दुर्गावती ने आवेदन देते हुए बताया कि भू-माफियाओं द्वारा वाई 62 में अवैध कॉलोनी का निर्माण किया जा रहा है। आवेदिका ने उचित कार्यवाही के संबंध में, वाई 54 मिस्त्री खाना चना कोठार निवासी श्री कौशलेन्द्र सिंह भदौरिया ने नामांकन निरस्त होने के बाद शासकीय भूमि से अतिक्रमण हटाने के संबंध सहित अनेक समस्याओं के आवेदन आवेदकों ने निगमायुक्त को दिये। निगमायुक्त ने सुनवाई करते हुए कुछ समस्याओं का निराकरण त्वरित करते हुए बांकी समस्याओं के निराकरण के लिए संबंधित अधिकारियों को निर्देशित किया। इसके साथ ही जनसुनवाई में पेयजल, अतिक्रमण, सफाई, विद्युत, वास्तु, सीकर सफाई, नामांतरण आदि से संबंधित 50 से अधिक आवेदन प्राप्त हुए, जिनके निराकरण के लिए संबंधित विभागीय अधिकारियों को आवश्यक कार्यवाही के निर्देश निगमायुक्त ने दिए।

थाना ग्वालियर पुलिस ने अलग-अलग कार्यवाही में दो शराब तस्करों को पकड़कर उनसे देधी शराब के कुल 630 क्वाटर किये जप्त

ग्वालियर। वरिष्ठ पुलिस अधीक्षक ग्वालियर श्री धर्मवीर सिंह(भापुरे) के निर्देश पर ग्वालियर पुलिस द्वारा अवैध मादक पदार्थों, अवैध शराब की खरीद-फोखल करने वालों के विरुद्ध प्रभावी कार्यवाही की जा रही है। इसी तारतम्य में अति0 पुलिस अधीक्षक शहर(मध्य) श्रीमती सुमन गुर्जर द्वारा अपने अधीनस्थ समस्त थाना प्रभारियों को वैध शराब तस्करो के विरुद्ध कार्यवाही करने हेतु निर्दिष्ट किया गया। वरिष्ठ अधिकारियों के निर्देशों के परिपालन में सीएसपी ग्वालियर श्री कृष्णपाल सिंह के कृपल मार्गदर्शन में थाना प्रभारी ग्वालियर निरी0 मिर्जा आसिफ बेग के द्वारा थाना बल की टीम को अवैध शराब का व्यापार करने वालों खिलाफकार्यवाही करने हेतु लगाया गया। आज दिनांक 10.06.2025 को पुलिस टीम को जरिये मुखबिर सूचना प्राप्त हुई कि एक व्यक्ति सफेद रंग की एक्टिवा स्कूटी क्रं0- एमपी-07-जेडजी-3989 से अवैध शराब बेचने के लिये सोना गार्डन के पीछे से ले जा रहा है। उक्त सूचना पर से पुलिस टीम द्वारा सोना गार्डन के पीछे जाकर देखा तो मुखबिर के बताये हुलिया का एक व्यक्ति सफेद रंग की एक्टिवा स्कूटी को लेकर आता दिखाई दिया, जिसे पुलिस टीम द्वारा धराबंदी कर पकड़ लिया गया। पकड़े गये व्यक्ति की स्कूटी पर रखी दो प्लास्टिक की सफेद रंग बोरियों को खोलकर चेक किया तो दोनों बोरियों में कुल 300 क्वाटर देशी प्लेन शराब कीमती करीबन 21,000/- रुपये की रखी मिली। पकड़े गये व्यक्ति से नाम पता पूछने पर उसने स्वयं को बजरिया गोसपुरा न.01 जिला ग्वालियर का रहने वाला बताया। उक्त व्यक्ति का यह कृत्य धारा 34 (2) आबकारी एक्ट के तहत दण्डनीय पाये जाने से उसके पास से मिले देशी प्लेन शराब के 300 क्वाटर तथा सफेद रंग की एक्टिवा स्कूटी क्र0-एमपी-07-जेडजी-3989 को विधिवत जप्त किया गया। पकड़े गये शराब तस्कर के खिलाफथाना ग्वालियर में धारा 34 (2) आबकारी एक्ट का प्रकरण पंजीबद्ध कर विवेचना में लिया गया। इसी प्रकार दूसरी कार्यवाही में दिनांक 10.06.2025 को थाना ग्वालियर की पुलिस टीम को थाना क्षेत्र में भ्रमण के दौरान यादव धर्मशाला के पास एक बिना नम्बर की मोटर सायकिल पर दो सदिग्ध व्यक्ति तीन प्लास्टिक की बोरियों में कुछ सामान भर आते हुये दिखे, जिन्होंने पुलिस टीम को देखकर मोटर सायकिल लेकर भागने का प्रयास किया, पुलिस टीम द्वारा भाग रहे मोटर सायकिल सवार व्यक्तियों को भागकर पकड़ने का प्रयास किया तो पीछे बैठ हुआ व्यक्ति मय बोरियों के नीचे जमीन पर गिर गया तथा मोटर सायकिल चालक मय मोटर सायकल के लथेड़ी तरफभाग गया। पुलिस टीम द्वारा गिर हुये व्यक्ति को पकड़कर उससे उसका नाम पता पूछा तो उसने स्वयं को गुदड़ी मोहल्ला थाना ग्वालियर का रहने वाला बताया। ग्वालियर पुलिस उक्त पकड़े गये व्यक्ति के पास से मिली तीनों बोरियों को खोलकर चेक किया तो उनमें 330 क्वाटर सफेद देशी शराब कीमती लगभग 26,400/- रुपये के रहे हुये मिले। पकड़े गये व्यक्ति से उक्त शराब के संबंध में पूछताछ की गई तो उसने बताया कि मौके से भागा उसका साथी शराब बेचने का कार्य करता है, यह शराब वह अपने घर पर ले जा रहा था। वह उसे अपने साथ शराब ले जाने के लिये मोटर सायकिल पर बैठा कर लाया था। पकड़े गये आरोपी का यह कृत्य धारा 34(2) आबकारी एक्ट का पाया जाने से उसके पास से मिले 330 क्वाटर सफेद देशी शराब के विधिवत जप्त कर आरोपी के खिलाफथाना ग्वालियर में प्रकरण पंजीबद्ध कर विवेचना में लिया गया। पकड़े गये आरोपी की निषादेही पर पुलिस टीम द्वारा उसके अन्य साथी निवासी अक्खड की बगिया की तलाश की जा रही है।

पारा 46 डिग्री के करीब, फिर भी विद्युत विभाग कर रहा अघोषित कटौती, बिल के नाम पर हो रही अवैध वसूली

मुरैना,कांस। जिले में 2 जून के बाद से प्रचंड गर्मी में लोगों को परेशान कर रहा है द्य शहरी एवं ग्रामीण जनता में विद्युत विभाग के प्रति भारी आक्रोश व्याप्त है द्य जिला मुख्यालय पर ही दिनभर बिजली की आंख मिचौली होतू रहती है द्य लगातार विद्युत कटौती के कारण लोगों के उद्योग व्यापार प्रभावित हो रहे हैं, वहीं सरकारी विभागों के कामकाज भी प्रभावित हो रहे हैं और आम जनता को परेशानियां उठानी पड़ रही है द्य पिछले कुछ महीनो से विद्युत कटौती की हालत बद से बदतर हो गई है और बिजली 1 घंटे भी नहीं रुकती है। विद्युत विभाग द्वारा आउटसोर्स कर्मचारी को बड़ी संख्या में विभिन्न पदों पर रख लिया गया है और तमाम आउटसोर्स कर्मचारी बिल भुगतान के लिए शहरी इलाकों में घूम रहे हैं द्य लोगों का कहना है कि यह कर्मचारी आम जनता के साथ अभद्र व्यवहार करते हैं और भले लोगों पर प्रेशर बनाते हैं, जबकि जिन लोगों पर बकाया है उनके यहां कभी नहीं जाते द्य विद्युत विभाग में भ्रष्टाचार इस कदर हावी है कि लोग नए कनेक्शन लेने के लिए आवेदन देते हैं, लेकिन कई कई महीने तक उन पर कोई सुनवाई नहीं होती द्य लोग स्वच्छेड से कनेक्शन लेना चाहते हैं, उसके बावजूद विद्युत विभाग मनमानी कर रहा है और लोग भटक रहे हैं। अधिकारी

चेतकपुरी पेट्रोल पंप से मांडरे की माता चौराहे से होते हुए हजार बिस्तर हॉस्पिटल तक चलाया स्वच्छता अभियान

ग्वालियर। नेशनल क्लीन एयर प्रोग्राम के तहत ग्वालियर में वायु सुधार हेतु जन जागरूकता कार्य के अंतर्गत मेगा ड्राइव फॉर माइक्रो डस्ट क्लीनिंग प्रोग्राम के तहत चेतकपुरी पेट्रोल पंप से मांडरे की माता चौराहे से होते हुए हजार बिस्तर हॉस्पिटल तक अभियान चलाकर सड़कों की साफ सफाई कराई गई तथा आमजन को स्वच्छता के प्रति जागरूक किया गया। नगर निगम आयुक्त श्री संघ प्रिय के निर्देशानुसार शहर की वायु सुधार हेतु अनेक कार्य किए जा रहे हैं। इसी के तहत आज मेगा ड्राइव फॉर माइक्रो डस्ट क्लीनिंग प्रोग्राम के तहत आज नगर पालिक निगम ग्वालियर की सहयोगी संस्था म्यूज फाउंडेशन एवं संस्था ड्रिवाइंग द्वारा नेशनल क्लीन एयर प्रोग्राम के तहत चेतकपुरी पेट्रोल पंप से मांडरे की माता चौराहे से होते हुए हजार बिस्तर हॉस्पिटल तक का कार्य किया गया एवं दुकानों पर जागरूकता के लिए फमलेट्स भी लगाए गए और समझाइश दी गई। इसमें ड्रिवाइडर और फूटपाथ के आस पास की मिट्टी और कचरा साफ करवाया गया, रोड पर सभी आमजनों को साफ



सफाई रखने, डस्टबिन का उपयोग करने कचरा न जलाने की सलाह दी एवं वायु प्रदूषण के रोकथाम के उपायों के बारे में समझाया गया, कचरा डस्टबिन में ही डालने हेतु जुर्माना सम्बन्धी बोर्ड और स्टीकर लगाए गए। अपना शहर अपनी धरोहर क्षेत्र में कार्य करते जलीय संरचनाओं के आस पास साफ सफाई का अभियान चलाया गया। जिसमे टीम के द्वारा जलीय संरचनाओं के आस पास एवं किनारों पर साफ सफाई एवं जल में तैरते अपशिष्ट को निकाला गया एवं

सौंदर्यकरण करवाया गया। टीम द्वारा जनसाधारण की भी जल प्रदूषण के रोकथाम के लिए उपाय बताते हुए स्वच्छता का संकल्प दिलवाया गया। **तानसेन होटल से राजमाता चौराहा तक नेशनल क्लीन एयर प्रोग्राम आज**

नेशनल क्लीन एयर प्रोग्राम के तहत सुबह 7 बजे से दिनांक 11 जून 2026 को तानसेन होटल से राजमाता चौराहा तक जन भागीदारी द्वारा वायु सुधार कार्यक्रम हेतु साफ सफाई कर नागरिकों को जागरूक किया जाएगा।

गंदगी फैलाने पर भैंस डेयरी संचालक से वसूला जुरमाना

ग्वालियर। शहर स्वच्छ व साफ रहे इसलिए गंदगी फैलाने वालों, अमानक पॉलीथिन, गोबर नालियों में बहाने वालों पर निगम द्वारा निरंतर कार्रवाई की जा रही है। मुख्य स्वास्थ्य अधिकारी वैभव श्रीवास्तव ने जानकारी देते हुए बताया कि नगर निगम आयुक्त श्री संघ प्रिय के निर्देशानुसार गंदगी फैलाने वालों पर जुर्माने की कार्रवाई निरंतर की जा रही है, जिसके तहत आज स्वास्थ्य अधिकारी किशोर चौहान के निर्देशन में वाई 45 जिंसी नाला नम्बर दो थोराट की गेट में अवैध डेयरी संचालित मिलने एवं सड़क पर गोबर फैकने पर संचालक से 5000 रुपये का जुर्माना वसूला गया एवं सफाई रखने के निर्देश दिए गए। इसके साथ ही क्षेत्र क्रमांक 11 के अंतर्गत भवन निर्माण सामग्री सड़क पर डालने पर संबंधित से 5000 रुपये का जुर्माना वसूला गया। कार्यवाही के दौरान क्षेत्रीय अधिकारी क्षेत्र क्रमांक 11 श्री अनिल श्रीवास्तव, जेडएचओ एवं डब्ल्यूएचओ उपस्थित रहे।



कलेक्ट्रेट की जन-सुनवाई में 159 लोगों की समस्याओं की हुई सुनवाई



ग्वालियर। मंगलवार को कलेक्ट्रेट में हुई जन-सुनवाई में 159 लोगों की समस्यायें सुनी गईं। संयुक्त कलेक्टर श्री विनोद सिंह व श्री सुरेश कुमार बरहादिया एवं एसडीएम मुरार श्री नरेश कुमार गुप्ता सहित जिला प्रशासन के अन्य अधिकारियों ने एक-एक कर सभी की समस्यायें सुनीं। साथ ही लोगों के आवेदनों के निराकरण की रूपरेखा तय की। जन-सुनवाई में प्राप्त हुए 159 आवेदनों में से 75 दर्ज किए गए। शेष 84 आवेदन संबंधित

विभागों के जिला स्तरीय अधिकारियों को सीधे ही निराकरण के लिये दिए गए। सभी अधिकारियों को समय-सीमा में आवेदनों का निराकरण करने के निर्देश दिए गए हैं। जन-सुनवाई में राजस्व, नगर निगम, बिजली इत्यादि से संबंधित समस्यायें प्राप्त हुईं। जमीन संबंधी समस्याओं के त्वरित निराकरण के निर्देश सभी एसडीएम व तहसीलदारों को दिए गए। जनसुनवाई में मदद की आस में पहुंचे जख्जरतमंदों के निःशुल्क इलाज का इंतजाम भी कराया गया।

पार्किंग ठेकेदारों द्वारा अवैध वसूली करने पर नोटिस जारी

ग्वालियर। गांधी प्राणी उद्यान एवं किला स्थित पार्किंग ठेकेदार द्वारा सैलानियों से निर्धारित पार्किंग चार्ज से अधिक वसूलने पर नोटिस जारी किया गया है। नोडल अधिकारी राजस्व ने जानकारी देते हुए बताया कि उपायुक्त राजस्व के जारी आदेशानुसार एच.आर. मैन पॉय्णर सॉल्यूशन श्री ऊदल सिंह बुंदेला निवासी क्यू अमलतास दीनदयाल नगर, उका घेड़ पार्किंग चिड़ियाघर नवीन गेट दो,चार पहिया वाहन आपके नाम से स्वीकृत है। गांधी प्राणी उद्यान पर सैलानियों से 10 की जगह 30 रुपये वसूल रहे वाहन पार्किंग के कर्मचारी पार्किंग स्थल पर निगम द्वारा निर्धारित रसीद कट्टों के स्थान पर नकली रसीद कट्टे की पर्ची सैलानियों को दी जा रही है पार्किंग का चार्ज दो पहिया वाहन के लिए 10 रुपये और चार पहिया वाहन के लिए 30 रुपये निर्धारित है लेकिन वाहन पार्किंग स्टाफ 30 रुपये प्रिंट वाली नकली रसीद थमा कर वसूली कर रहा है। निगम द्वारा निर्धारित राशि की रसीद के स्थान पर अपने द्वारा जारी की जा रही रसीद दी जा रही है जिस पर पार्किंग शुल्क 4 घंटे तक 30, 4 घंटे से 12 घंटे तक 60 रुपये एवं 12 घंटे से 24 घंटे तक 120 रूपे दर्ज अंकित हैं। आपका उक्त कृत्य निगम की छवि को धूमिल करने वाला होकर निषाधित अनुबंध की कांडिका क. 07 का मध्य उल्लंघन है।

 उत्तर मध्य रेलवे
No. JHS/C/PO/BWR-TKA, Doubling/CRS/4/ Date:- 10.06.2025
सार्वजनिक सूचना
शार्व साधारण को सूचित किया जाता है कि ब्रह्मआरामर रो देहरादून नई बड़ी द्वितीय रेल लाईन का तीव्र गति से दिनांक 12.06.2025 और 13.06.2025 को निरीक्षण/स्पीड ट्राइल टेस्ट किया जाता है। अतः उक्त क्षेत्र के आम नागरिकों, वाहन चालकों, किसानों एवं घरवाहों को अवगत करवाया जाता है कि उक्त नवीनिर्मित बड़ी द्वितीय रेल लाईन के आरार पारार जानवरों को न आने दे एवं रेल लाईन को पार करके समय पारगामी/अधोगामी पुल से ही रेल लाईन को पार करें एवं आवश्यक सावधानी बरतें। उक्त स्पीड ट्राइल टेस्ट के दौरान रेल लाईन पर यदि कोई दुर्घटना होती है तो रेल प्रशासन का कोई उत्तरदायित्व नहीं होगा।
(शोम नाथ) उप मुख्य इंजीनियर (निर्माण-11), उत्तर मध्य रेलवे, दिल्ली
181125 (A8) North central railway www.nctr.indianrailways.gov.in 

कमिश्नर ने वीडियो कान्फ्रेंसिंग से की आपदा प्रबंधन की समीक्षा

आपदा प्रबंधन से जुड़ी महत्त्वपूर्ण सूचनाएं तत्काल दें : कमिश्नर

रीवा,कास.। कमिश्नर कार्यालय में वीडियो कान्फ्रेंसिंग से रीवा संभाग के कमिश्नर बीएस जामोद ने बाणसागर परियोजना से जुड़े जिलों में बाढ़ की स्थिति में राहत एवं बचाव तैयारियों की समीक्षा की। कमिश्नर ने कहा कि सभी जिलों के अधिकारी बाढ़ संभावित क्षेत्रों का दौरा करके 25 जून तक राहत एवं बचाव कार्य से जुड़ी तैयारियां पूरी कर लें। बाढ़ की स्थिति में राहत शिविर लगाने के लिये स्थान के चयन से लेकर बचाव दल, राहत के उपकरण, दवाओं, खाद्य सामग्री की आपूर्ति तथा बिजली एवं पानी की व्यवस्था से जुड़ी कार्यवाहियां सुनिश्चित करें। बाढ़ पर नियंत्रण के लिये समय पर सूचनाओं का आदान-प्रदान आवश्यक है। जिला तथा तहसील स्तर पर बाढ़ नियंत्रण केन्द्र स्थापित करके इनमें प्रशिक्षित कर्मचारी तैनात कर दें। सूचनाओं का एक दूसरे को लगातार आदान-प्रदान करते रहें। बांधों से पानी छोड़े जाने अथवा लगातार वर्षा की स्थिति में सभी जिले सतत संपर्क में रहें। बाढ़ से जुड़ी महत्वपूर्ण सूचनाएं तत्काल दें। कमिश्नर ने कहा कि बाणसागर बांध की अप स्टीम तथा डाउन स्टीम में बाढ़ संभावित क्षेत्र चिह्नकित हैं। सभी एसडीएम अपने क्षेत्र के बाढ़ प्रभावित क्षेत्रों का दौरा कर लें। बाढ़ से बचाव के लिये व्हाट्सएप रूप बनाकर विभिन्न विभागों के संबंधित अधिकारियों को जोड़ें। इस रूप में गांव के कुछ



व्यक्तियों तथा पटवारी, ग्राम पंचायत सचिव, आंगनवाड़ी कार्यकर्ता जैसे मैदानी कर्मचारियों को भी शामिल करें। समय पर सही सूचना मिलने से राहत और बचाव कार्य में आसानी होगी। बाणसागर बांध की डाउन स्टीम में सीधी तथा सिंगरीली जिले के 129 गांव बाढ़ संभावित हैं। आपदा प्रबंधन के लिये संबंधित विभागों के अधिकारियों को निर्देश पत्र जारी कर दिये गये हैं। इनके अनुरूप कार्यवाही करें। मुख्य चिकित्सा एवं स्वास्थ्य अधिकारी बाढ़ प्रभावित क्षेत्रों के लिए पर्याप्त दवाएं भण्डारित करा दें। बैठक में आईजी रीवा रेंज गौरव

राजपूत ने कहा कि बाढ़ से बचाव के लिए समय रहते तैयारियां कर ली गईं तो कोई भी शामिल करें। समय पर सही सूचना मिलने से राहत और बचाव कार्य में आसानी होगी। बाणसागर बांध की डाउन स्टीम में सीधी तथा सिंगरीली जिले के 129 गांव बाढ़ संभावित हैं। आपदा प्रबंधन के लिये संबंधित विभागों के अधिकारियों को निर्देश पत्र जारी कर दिये गये हैं। इनके अनुरूप कार्यवाही करें। मुख्य चिकित्सा एवं स्वास्थ्य अधिकारी बाढ़ प्रभावित क्षेत्रों के लिए पर्याप्त दवाएं भण्डारित करा दें। बैठक में आईजी रीवा रेंज गौरव

पुलिस विभाग के अधिकारी तत्परता से बाढ़ संबंधी सूचनाओं का आदान-प्रदान करें। सभी कंट्रोल रूम एक दूसरे की सूचनाएं साझा करें। बैठक में मुख्य अभियंता गंगा कछार अशोक डेहरिया ने बाणसागर बांध के संबंध में जानकारी देते हुए बताया कि बांध के जल भराव क्षेत्र में 79 गांव आंशिक रूप से डूब में आते हैं। इन गांवों में ही बाढ़ की समस्या होती है। बांध के पूरे क्षेत्र को 6 जेोन में बांट कर जोनल अधिकारी तैनात कर दिये गये हैं। कटनी जिले के 27 गांव तथा उमरिया जिले के 18 गांव बांध के बैक वाटर से प्रभावित होते हैं। बैठक में लोक निर्माण विभाग को अति वर्षा की स्थिति में जलमग्न होने वाले पुल-पुलियों में संकेतक तथा बैरियर लगाने के निर्देश दिये गये। बैठक में अपर कमिश्नर नीतू माथुर, चीफ इंजीनियर पीडब्ल्यूडी संजय खाण्डे, कार्यपालन यंत्री मनोज तिवारी, कार्यपालन यंत्री आरपीएस कंवर, क्षेत्रीय संचालक स्वास्थ्य डॉ एमएल गुप्ता, उपायुक्त श्रेयस गोखले, संयुक्त आयुक्त दिव्या त्रिपाठी तथा संबंधित विभागों के अधिकारी उपस्थित रहे। बैठक में वंचुअल माध्यम से आईजी शहडोल, डीआईजी शहडोल, कलेक्टर शहडोल, कलेक्टर सीधी, कलेक्टर मेहर तथा विभिन्न जिलों के पुलिस, राजस्व एवं जल संसाधन विभाग के अधिकारी शामिल हुए।

कलेक्टर ने 129 आवेदकों की सुनी समस्यायें

दिव्यांग कुंजबिहारी को तत्काल वैशाखी उपलब्ध कराने के कलेक्टर ने दिये निर्देश

रीवा,कास.। कलेक्ट्रेट में आयोजित जनसुनवाई में कलेक्टर श्रीमती प्रतिभा पाल ने 129 आवेदकों की समस्यायें सुनी तथा संबंधित आवेदनों को विभागीय अधिकारियों को प्रेषित कर संतुष्टिपूर्वक कार्यवाही किये जाने के निर्देश दिये। कलेक्टर ने जनसुनवाई के दौरान डिहिया निवासी दिव्यांग कुंजबिहारी वर्मा को तत्काल वैशाखी उपलब्ध कराने के निर्देश सामाजिक न्याय विभाग के अधिकारी को दिये। कलेक्ट्रेट के मोहन सभागार में आयोजित जनसुनवाई में घूमन निवासी अवधराज पाण्डेय, चोरगढ़ी निवासी रामप्रसाद पटेल, भाठी निवासी गोपालशरण पाण्डेय तथा तिवरा निवासी बालमीक शुक्ला के सीमांकन कराने के आवेदनों को संबंधित तहसीलदार को प्रेषित कर कार्यवाही करने के निर्देश कलेक्टर द्वारा दिये गये।

इसी प्रकार मदरी के संतोष पटेल ने सीमांकन कराकर नक्शा तस्मीम किये जाने का आवेदन दिया जिसे तहसीलदार गवेव को तथा देवगांव



निवासी ममता तिवारी के नामांतरण के आवेदन को तहसीलदार मनगावां को कार्यवाही करने हेतु प्रेषित किया गया।

जनसुनवाई में प्रदीप कुमार शाहपुर ने खसरा सुधार का आदेश कम्प्यूटर में फीड कराने का आवेदन दिये जिस पर एसडीएम सिरसीर को कार्यवाही करने हेतु निर्देशित किया गया। रामलाल श्रीवास्तव मड़िगावां ने पुलिस की उपस्थिति में सीमांकन कराने का आवेदन प्रस्तुत किये कलेक्टर ने तहसीलदार हुजूर को कार्यवाही के निर्देश दिये। इसी प्रकार पिपरी जोकहा के निवासियों के प्रचलित रास्ता से अतिक्रमण हटाकर पुनः प्रारंभ करने तथा मिट्टीकरण कराने आवेदन को तहसीलदार सिरसीर को, बालेन्द्र शेखर गौतम जुड़वानी निवासी के अतिक्रमण हटाने के आवेदन को तहसीलदार

सेमरिया को तथा स्थगन के उपरांत सीमांकन की जांच के संबंध में चुनरी निवासी प्रतिभा सिंह के आवेदन को एसडीएम त्योंथर को कार्यवाही किये जाने हेतु प्रेषित किया गया। अंबिका प्रसाद तिवारी अररैला ने मुआवजा राशि का बैंक द्वारा प्रेषण न करने का आवेदन दिया। कलेक्टर ने एसडीएम को कार्यवाही करने के निर्देश दिये। जनसुनवाई में तमरा निवासी अल्कारानी सिंह के लाइली लक्ष्मी योजना के तहत प्रमाण पत्र दिलाये जाने के आवेदन पर कलेक्टर ने जिला कार्यक्रम अधिकारी महिला एवं बाल विकास विभाग को कार्यवाही करने के निर्देश दिये। कलेक्ट्रेट में आयोजित जनसुनवाई में सीईओ जिला पंचायत मेहताब सिंह गुर्जर तथा संयुक्त कलेक्टर पी.के. पाण्डेय ने भी लोगों की समस्यायें सुनीं।

किसान फसलों में उर्वरकों का संतुलित उपयोग करें: उप संचालक कृषि

रीवा,कास.। जिले के कृषकों को सलाह दी गई है कि वह डीएपी के स्थान पर एनपीके उर्वरकों का प्रयोग करें। कृषि वैज्ञानिकों ने अपनी सलाह में कहा है कि डीएपी में केवल दो तत्व नाइट्रोजन व फास्फोरस प्राप्त होते हैं। जबकि एनपीके उर्वरक के फसलों के लिए आवश्यक सभी तीन मुख्य पोषक तत्वों नत्रजन, स्फुर एवं पोटाश की उपलब्धता होती है।

इस प्रकार एनपीके उर्वरक से नत्रजन एवं स्फुर के अलावा पौधों के लिए अत्यंत महत्वपूर्ण तत्व पोटाश की पूर्ति किसान भाई सफलतापूर्वक कर सकते हैं। अतः एनपीके उर्वरक का प्रयोग करने पर किसान भाइयों को अलग से पोटाश डालने की जरूरत नहीं पड़ती है व लागत में कमी आती है। उप संचालक कृषि यूपी बागरी ने किसान भाइयों के लिए डीएपी के स्थान पर एनपीके खाद का

किसानों को डीएपी के स्थान पर एनपीके के उपयोग की सलाह

उपयोग करने की सलाह दी है। उप संचालक ने कहा है कि फसलों में उर्वरकों का संतुलित उपयोग आवश्यक होता है। डीएपी के स्थान पर सिंगल सुपर फास्फेट और एनपीके का उपयोग अधिक लाभदायी है। इससे जमीन को सल्फर की प्राप्ति होती है।

सिंगल सुपर फास्फेट का उपयोग खेत की तैयारी के समय किया जाता है। जिससे यह फसलों में अधिक कारगर रहता है। डीएपी में उपलब्ध 18 प्रतिशत नाइट्रोजन में से केवल 15 प्रतिशत नाइट्रोजन तथा 46 प्रतिशत फास्फोरस में से 39 प्रतिशत फास्फोरस पानी में घुलकर मिट्टी को प्राप्त होता है। शेष फास्फोरस मिट्टी में जमा हो जाता है

जिससे मिट्टी कोटोर हो जाती है। इसकी जल धारण क्षमता घटती है। उप संचालक ने बताया है कि आगामी फसल में शंकर धान एवं शंकर मक्का के लिए नाइट्रोजन, फास्फोरस एवं पोटाश एनपीके खाद का उपयोग अधिक लाभकारी होगा। दलहन एवं तिलहन फसलों में 80-40=30 एनपीके तथा सल्फर का उपयोग लाभदायी होगा। उप संचालक ने बताया है कि किसान नैनो तकनीक पर आधारित खाद का भी उपयोग कर सकते हैं। फसलों के लिए 20 प्रतिशत नाइट्रोजन से युक्त नैनो यूरिया तथा 8 प्रतिशत नाइट्रोजन एवं 16 प्रतिशत फास्फोरस से युक्त नैनो डीएपी उपलब्ध है। इनके निर्धारित मात्रा में उपयोग से फसलों को संतुलित मात्रा में पोषक तत्व प्राप्त होते हैं। सामान्य तौर पर एक स्वस्थ पौधे में नाइट्रोजन की मात्रा 1.5 से 4 प्रतिशत तक होती है।

रीवा,कास.। जिले के सभी विकासखण्डों

में विकसित कृषि संकल्प अभियान के तहत लगातार शिविर लगाए जा रहे हैं। इन शिविरों में कृषि विभाग के अधिकारी और कृषि विज्ञान केन्द्र के वैज्ञानिक किसानों को उन्नत खेती का मंत्र दे रहे हैं। शिविरों में किसानों को कृषि, पशुपालन तथा मछली पालन विभाग की योजनाओं की जानकारी देने के साथ-साथ जल प्रबंधन और जल संरक्षण के लिए भी जागरूक किया जा रहा है। इस संबंध में उप संचालक कृषि यूपी बागरी ने बताया कि 10 जून को रीवा विकासखण्ड के ग्राम सुमेधा और बिहरा में शिविर लगाए गए। इनमें कृषि वैज्ञानिक डॉ चन्द्रजीत सिंह ने किसानों को फसलों की कतार से कतार में बोनी, खरपतवार नियंत्रण तथा फसल में खाद के संतुलित उपयोग की जानकारी दी।

खेल/व्यापार

सक्षिप्त समाचार

शेयर बाजार तेजी के साथ ग्रीन जोन में खुला, सेंसेक्स 132 अंक उछला, निपटी 25,196 पार

मुंबई, ए.। कारोबारी सप्ताह के दूसरे दिन शेयर बाजार हरे निशान पर खुला. बीएसई पर सेंसेक्स 132 अंकों की बढ़ोतरी के साथ 82,577.39 पर ओपन हुआ. वहीं, एनएसई पर निफ्टी 0.37 फीसदी की बढ़ोतरी के साथ 25,196.05 पर खुला. सकारात्मक वैश्विक संकेतों के बीच, 10 जून को भारतीय सूचकांक निफ्टी 25150 के आसपास मजबूती के साथ कारोबार कर रहा। आज के कारोबार के दौरान वीडोले कॉर्पोरेशन, एस्ट्रोजेनका फार्मा इंडिया, फोर्स मोटर्स, जियोजिओबी नॉर्नैशियल सर्विसेज, टेक महिंद्रा, आईटीडी सीमेंटेशन इंडिया, प्रोटीन ई-गवर्नेस टेक्नोलॉजीज, निबे, आईआरबी इंफ्रास्ट्रक्चर डेवलपर्स, जन स्मॉल फाइनेंस बैंक, कैप्री ग्लोबल कैपिटल और प्रीमियर एनर्जीज के शेयर फोकस में रहेंगे। कारोबारी सप्ताह के पहले दिन शेयर बाजार तेजी के साथ ग्रीन जोन में बंद हुआ. बीएसई पर सेंसेक्स 256 अंकों की बढ़ोतरी के साथ 82,445.21 पर क्लोज हुआ. वहीं, एनएसई पर निफ्टी 0.40 फीसदी की बढ़ोतरी के साथ 25,103.20 पर बंद हुआ। कारोबार के दौरान निफ्टी पर बजाज फाइनेंस, कोटक महिंद्रा बैंक, एक्सिस बैंक, जियो फाइनेंशियल, ट्रेट के शेयर टॉप गेनर के लिस्ट में शामिल रहे. जबकि आईसीआईसीआई बैंक, टाइटन कंपनी, एमएंडब्लम, भारती एयरटेल, इरनमल के शेयर टॉप लुजर के लिस्ट में शामिल रहे। रियल्टी को छोड़कर बाकी सभी सेक्टरल इंडेक्स हरे निशान में कारोबार किए. जिनमें आईटी, पीएसयू बैंक 1-1 फीसदी ऊपर रहे. बीएसई मिड्कैप और स्मॉलकैप इंडेक्स में 1-1 फीसदी की तेजी आई।

बैंक में इस सप्ताह तीन दिन नहीं होगा कामकाज

नई दिल्ली, ए.। जून 2025 का दूसरा सप्ताह शुरू हो चुका है और इस सप्ताह भी भारतीय रिजर्व बैंक के अवकाश कैलेंडर के अनुसार देश के अलग-अलग हिस्सों में 3 दिन बैंकों की छुट्टियां रहेंगी. संत गुरु कबीर जयंती के अवसर पर कई राज्यों में बैंक बंद रहेंगे. अगर आपको भी इस सप्ताह बैंक से जुड़ा कोई काम है तो इन कामों को समय रहते निपटा लें वरना आपको असुविधा का सामना करना पड़ सकता है. 11 जून 2025 (बुधवार) - संत गुरु कबीर जयंती/सागा दावा (इस दिन सिक्किम (गंगटोक) और हिमाचल प्रदेश (शिमला) में बैंक बंद रहेंगे. यह बैंकिंग अवकाश संत गुरु कबीर जयंती और सागा दावा के अवसर पर मनाया जाएगा) 14 जून 2025 (शनिवार), दूसरा शनिवार- आरबीआई के नियमों के अनुसार, देश भर के बैंक हर महीने के दूसरे और चौथे शनिवार को बंद रहते हैं. 15 जून 2025 (रविवार), साप्ताहिक अवकाश- रविवार को सभी बैंकों में नियमित साप्ताहिक अवकाश रहता है। कबीर जयंती, जिसे कबीर प्रकट दिवस के रूप में भी जाना जाता है. भारत में एक प्रसिद्ध कवि और रहस्यवादी संत कबीर के प्रकट होने के उपलक्ष्य में मनाई जाती है. यह हिंदू महीने ज्येष्ठ की पूर्णिमा के दिन साल में एक बार मनाया जाता है, जो ग्रेगोरियन कैलेंडर के अनुसार मई या जून का महीना है. उपसर्कों का मानना ​​है कि कबीर का जन्म इसी दिन 1398 ई. में हुआ था. कहा जाता है कि कबीर सतलोक से प्रकाश का शरीर धारण करके आए थे और कमल के फूल पर अवतरित हुए थे।

ऋेड ने 620 करोड़ रुपये की फंडिंग जुटाई, वैल्यूएशन 45 प्रतिशत घटा

नईदिल्ली, ए.। फिनटेक कंपनी ऋेड ने 3.5 अरब डॉलर के घटे हुए वैल्यूएशन पर 7.5 करोड़ डॉलर (लगभग 620 करोड़ रुपये) की फंडिंग जुटाई है। कुणाल शाह की कंपनी ने यह निवेश सिंगापुर के वेल्थ फंड जीआईसी की अगुवाई में हासिल की है। पिछली बार 2022 में इसका वैल्यूएशन 6.4 अरब डॉलर था, जो अब 45 प्रतिशत कम हो गया है। सीरीज-बी फंडिंग राउंड में आरटीपी कैपिटल, सोफिना और खुद शाह की कंपनी क्यूईडी इनोवेशन लैन्स ने भी पैसा लगाया है। ऋेड का राजस्व 71 प्रतिशत बढ़कर 2,397 करोड़ रुपये हो गया, लेकिन घाटा भी 22 प्रतिशत बढ़कर 1,644 करोड़ पहुंच गया।

निकोलस पूरन ने अचानक इंटरनेशनल क्रिकेट से लिया संन्यास

नई दिल्ली,ए.। आधुनिक युग के वेस्टइंडीज के विस्फोटक और भरोसेमंद सफेद गेंद वाले क्रिकेटरों में से एक, निकोलस पूरन ने अंतरराष्ट्रीय क्रिकेट से संन्यास की घोषणा की. उन्होंने 29 साल की उम्र में अंतरराष्ट्रीय क्रिकेट से संन्यास ले लिया. वेस्टइंडीज के लिए सबसे ज्यादा टी20 रन और मैच खेलने वाले बाएं हाथ के बल्लेबाज ने इंस्टाग्राम पोस्ट के जरिए अपने फैसले का खुलासा किया. उन्होंने पोस्ट में उल्लेख किया कि यह उनके लिए मुश्किल था, लेकिन उन्होंने इस फैसले पर पहुंचने से पहले काफी सोचा था. पूरन ने लिखा, मैरून रंग की शर्ट पहनना, राष्ट्रगान के लिए खड़ा होना और हर बार मैदान पर कदम रखते ही अपना सबकुछ देना... यह शब्दों में बयां करना मुश्किल है कि यह मेरे लिए वास्तव में क्या मायने रखता है. कप्तान के तौर पर टीम का नेतृत्व करना मेरे लिए सौभाग्य की बात है जिसे मैं हमेशा अपने दिल के करीब रखूंगा. पूरन ने खेल के सबसे छोटे फॉर्मेट में अपनी



में टीम की कप्तानी भी की और टीम को 4-1 से जीत दिलाई. पूरन ने 106 टी20टुह में 136.39 के स्ट्राइक रेट से 2275 रन बनाए हैं. उन्होंने राष्ट्रीय टीम के लिए 61 वनडे मैच भी खेले हैं जिसमें उन्होंने 3 शतक बनाए हैं और 2019 विश्व कप में कुछ समय के लिए निलंबन. उन्होंने ऑस्ट्रेलिया के खिलाफ सीरीज के दौरान पोलार्ड की अनुपस्थिति

हैं।

पूरन ने इंडियन प्रीमियर लीग 2025 में लखनऊ सुपर जायंट्स के लिए अहम भूमिका निभाई और 14 मैचों में 196.25 की शानदार स्ट्राइक रेट से 524 रन बनाए. क्रिकेट वेस्टइंडीज ने उनके योगदान के लिए उनकी तारीफ की और स्टार कैरेबियाई बल्लेबाज को धन्यवाद भी दिया।

भारतीय टीम से एक और स्टार खिलाड़ी का कटेगा पत्ता? कोच गंभीर के सामने कठिन फैसला

नई दिल्ली,ए.। भारत और इंग्लैंड के बीच 20 जून से पांच मैचों की टेस्ट सीरीज का आगाज होगा. टीम इंडिया के खिलाड़ी पहले ही इंग्लैंड के लिए रवाना हो चुके हैं और अभ्यास मैच में भाग ले रहे हैं. टीम इंडिया नए कप्तान के साथ टेस्ट सीरीज खेल रही है. युवा खिलाड़ी शुभमन गिल को टीम का कप्तान नियुक्त किया गया है. ऋषभ पंत ने उपकप्तान की जिम्मेदारी संभाली है। इस बार भारत किसी भी कीमत पर इंग्लैंड की धरती पर जीत हासिल करने के लिए तैयार है. इससे पहले उन्होंने 2007-2008 में इंग्लैंड में टेस्ट सीरीज जीती थी. उसके बाद से भारत पिछले 17 मैचों में कोई सीरीज नहीं जीत सका है. अगर भारत इस बार सीरीज जीतता है तो यह एक रिकॉर्ड होगा. इसके अलावा



शुभमन गिल इंग्लैंड में टेस्ट सीरीज जीतने वाले चौथे कप्तान बन जाएंगे। इस बीच कोच गंभीर अंग्रेजों को हराने के लिए एक मजबूत

भारतीय टीम उतारने की तैयारी कर रहे हैं. इस बात पर चर्चा हो रही है कि विराट कोहली और रोहित शर्मा की जगह कौन लेगा. इस

बीच कोच गंभीर एक और वरिष्ठ भारतीय खिलाड़ी को झटका देने की तैयारी में हैं. इस बार कोच गंभीर अंग्रेजों को उनकी ही धरती पर हराने की तैयारी में हैं. वो इसके लिए एक अच्छी और मजबूत टीम तैयार करने की योजना बना रहे हैं. कुछ रिपोर्ट्स की माने तो इस बात की संभावना है कि सीोनियर और अनुभवी ऑलराउंडर को इसके लिए अंतिम टीम से बाहर कर दिया जाएगा. ऐसा कहा जा रहा है कि ऑलराउंडर रवींद्र जडेजा को चुने जाने की सीरीज से बाहर रखा जा सकता है। रवींद्र जडेजा कई वर्षों से भारतीय टीम के प्रमुख खिलाड़ी रहे हैं. विशेषकर भारतीय उपमहाद्वीप में वह अपनी स्पिन गेंदबाजी, बल्लेबाजी और फील्डिंग से अच्छा प्रदर्शन कर रहे हैं. हालांकि इंग्लैंड, ऑस्ट्रेलिया और दक्षिण अफ्रीका जैसी

विदेशी धरती पर गेंदबाज के तौर पर जडेजा का प्रदर्शन अच्छा नहीं रहा है। जडेजा ने पिछले पांच वर्षों में विदेश में खेले गए 13 टेस्ट मैचों में उन्होंने 37.22 की औसत से गेंदबाजी की है. यह उनके पूरी गेंदबाजी औसत (24.14) से अधिक है. उनकी बल्लेबाजी में सुधार हुआ है लेकिन स्पिनर के रूप में वह टीम को आवश्यक विकेट दिलाने में संघर्ष कर रहे हैं. इस पृष्ठभूमि में उनकी जगह वाशिंटन सुंदर को चुने जाने की संभावना है. वाशिंटन सुंदर का विदेश में अच्छा रिकॉर्ड है. बॉर्डर गावस्कर ने ऑस्ट्रेलिया के खिलाफ श्रृंखला में बल्लेबाजी और गेंदबाजी दोनों से चमक बिखेरी. वो अच्छे फॉर्म में हैं और उनसे इंग्लैंड में अच्छे प्रदर्शन की उम्मीद होगी।

मुरैना

कलेक्टर की अध्यक्षता में राष्ट्रीय स्वास्थ्य मिशन की समीक्षा बैठक संपन्न

स्वास्थ्य विभाग की योजनाओं का लाभ सभी पात्र व्यक्तियों तक समयसीमा में पहुंचे

मुरैना,कांस। राष्ट्रीय स्वास्थ्य मिशन के अंतर्गत मैदानी क्षेत्र में चलने वाली योजनाओं का लाभ जो व्यक्ति पात्र है उनको मिले, इसके लिये स्वास्थ्य विभाग के मैदानी अधिकारी, कर्मचारी पूरे प्रयास करें। योजना में प्राति कम पाये जाने पर संबंधित के खिलाफ सख्त कार्यवाही होगी। ये निर्देश कलेक्टर श्री अंकित अस्थाना ने गत दिवस कलेक्ट्रेट सभाकक्ष मुरैना में राष्ट्रीय स्वास्थ्य मिशन की समीक्षा बैठक के दौरान अधिकारियों को दिये। बैठक में मुख्य चिकित्सा एवं स्वास्थ्य अधिकारी डॉ. पदमेश उपाध्याय, जिला कार्यक्रम अधिकारी महिला एवं बाल विकास श्री ओपी पाण्डे, सिविल सर्जन, सभाीय समन्वयक श्री रजनीश सक्सेना, बीएमओ सहित समस्त स्वास्थ्य एवं महिला बाल विकास विभाग के मैदानी कर्मचारी उपस्थित थे। कलेक्टर श्री अंकित अस्थाना ने मातृ स्वास्थ्य, नियमित टीकाकरण, नवजात शिशु सुरक्षा इकाई, एनीमिया मुक्त भारत अभियान आदि विभागीय योजनाओं पर समीक्षा की। इस दौरान कलेक्टर ने कहा कि मातृ स्वास्थ्य कार्यक्रम के तहत अनमोल एएससी रजिस्ट्रेशन विकासखण्ड अम्बाह और पहाड़ाढ़ में कम किए गये है और अनमोल पोर्टल पर बिना समग्र आईडी के रजिस्ट्रेशन न होने पर नाराजगी व्यक्त की। कलेक्टर ने समस्त बीएमओ एवं सीडीपीओ को निर्देशित किया कि वर्ष 2024-25 में गर्वभति महिलायों एवं डिलीवरी का डेटा एकसाथ उपलब्ध हो एवं एएससी से बाहर की गई महिलायों

की जानकारी भी इसी में सम्मिलित हो।यह निर्देश उन्होंने मुख्य चिकित्सा एवं स्वास्थ्य अधिकारी को दिये। कलेक्टर ने टीकाकरण अभियान की समीक्षा की। जिसमें कई स्थानों पर टीकाकरण का आंकड़ा बहुत कम पाया गया, उन्होंने समस्त बीएमओ को निर्देश दिये कि एएनएम के माध्यम से अभियान चलाकर उन स्थानों पर भी टीकाकरण कराया जाये, जहां लक्ष्य कम पाया गया है। कलेक्टर ने स्वास्थ्य अधिकारियों को निर्देश दिये कि रामपुरकलां और पहाड़ाढ़ क्षेत्र के ग्रामों में विगत 05 वर्षों में चिकनगुनिया, मलेरिया फैला हुआ था, उन गांवो की सूची के अनुसार वहां स्वच्छता का प्रयास करें। जिसमें कीटनाशक दवा का छिड़काव, अवेयरनेस और स्वच्छता अभियान चलावें। कलेक्टर ने कहा कि नगरीय निकायों के सीएमओ अपने-अपने क्षेत्र में 70 प्लस के आयुष्मान कार्ड बना रहे है, इसके लिये उन्हें टीएल बैठक में निर्देश दिये जा चुके है। समस्तम बीएमओ इस

घाटों के आसपास के क्षेत्र में धारा 163 का आदेश पुनः जारी किया जाये - कलेक्टर

मुरैना,कांस। घाटों के आसपास के क्षेत्र में धारा 163 का आदेश पुनः जारी किया जाये, वन विभाग अवैध रेत उत्खनन पर कार्रवाई करने के लिये पुलिस की सहायता ले। राजघाट से अलावेली पर बड़े-बड़े बेरिकेट लगाकर रास्तों को अवरुद्ध किया जाये। खनिज विभाग ड्रोन लोगबुक को संधारित करके रखें। ये निर्देश कलेक्टर श्री अंकित अस्थाना ने मंगलवार को जिला टास्क फोर्स समिति की अध्यक्षता करते हुये दिये। बैठक में पुलिस अधीक्षक श्री समीर सौरभ, वनमंडलाधिकारी श्री सुरजीत आर पटेल, अपर कलेक्टर श्री सीबी प्रसाद, खनिज अधिकारी श्री सुखदेव निर्मल, अधीक्षक राष्ट्रीय चम्बल अभ्याारण्य देवरी श्री श्याम सिंह चौहान उपस्थित थे। समिति में अवैध उत्खनन, परिवहन एवं भंडारण को रोकने के बारे में विस्तार से चर्चा हुई,

जनसुनवाई में प्राप्त होने वाले आवेदनों का अधिकारी शीघ्रता से निराकरण करें - कलेक्टर

जिला मुख्यालय पर जनसुनवाई में 134 आवेदनकर्ताओं को सुना

मुरैना,कांस। मध्यप्रदेश शासन के निर्देशानुसार प्रत्येक मंगलवार को प्रातः 11 से दोपहर 01 बजे तक जनसुनवाई करने के निर्देश हैं। निर्देशों के तहत जिला मुख्यालय पर कलेक्ट्रट मुरैना में कलेक्टर श्री अंकित अस्थाना ने जनसुनवाई की। जनसुनवाई के दौरान 134 आवेदन प्राप्त हुये। जिसमें 128 आवेदन सामान्यतः विभागों को निराकरण करने के लिये समक्ष में बुलाकर निर्देश दिये। शेष 06 आवेदन ऐसे पाये गये, जिनका टीएल में निराकरण किया जाना संभव था, उन्हें उत्तरापोर्टल पर अपलोड करने के निर्देश एनआईसी को दिये। जनसुनवाई के दौरान अपर कलेक्टर श्री सीबी प्रसाद, संयुक्त कलेक्टर, डिप्टी कलेक्टर, तहसीलदार सहित समस्त विभागों के जिला अधिकारी मौजूद थे। जनसुनवाई में अधिकतर नेशनल हद्दवे 552 में जमीन के मुआवजा, सेवानिवृत्ति के पश्चात् होने वाला भुगतान, आंगनवाड़ी सहायिका का वेतन भुगतान, अतिथि शिक्षक का मानदेय, कैलारस में रेलवे लाइन हेतु भूमि ख़ामी के भूखंड का मुआवजा, पारिवारिक विवाद, बीपीएल कार्ड, पेंशन, आवास संबंधी आवेदन प्राप्त हुये। जिनका कलेक्टर ने बार-बारी से निराकरण कराने हेतु अधिकारियों को निर्देश दिये।

ग्रीष्मकालीन खेल प्रशिक्षण शिविर का समापन एवं पुरुस्कार वितरण सम्पन्न

श्योपुर ब्यूरो। खेल एवं युवक कल्याण विभाग अंतर्गत गत एक माह से जारी खेल प्रशिक्षण शिविर के समापन अवसर पर मुख्य अतिथि पुलिस अधीक्षक श्री वीरेंद्र जैन ने कहा कि खेलो से युवाओं का शारीरिक एवं मानसिक विकास होता है। समर कैम्प के माध्यम से युवाओं एवं किशोरों को विभिन्न खेलों में प्रशिक्षण के अवसर पर उपलब्ध कराये गये है। बायापास पार्क में आयोजित समापन समारोह के दौरान सीईओ जिला पंचायत श्री अतेन्द्र सिंह गुर्जर, खो-खो हॉकी संघ के अध्यक्ष श्री बिहारी सिंह सोलंकी, भाजपा प्रदेश कार्य समिति सदस्य श्री रामलखन नागाखेड़ली विधायक प्रतिनिधि श्री सिराज दाउदी, खेल संघ के पदाधिकारी श्री राघवेन्द्र जाट, पार्षद श्री राजेन्द्र मिश्रल, जिला खेल अधिकारी श्री अरूण सिंह चौहान आदि उपस्थित थे। मुख्य कार्यपातन अधिकारी जिला पंचायत श्री अतेन्द्र सिंह गुर्जर ने कहा कि खेलो से अनुशासन की भावना

दैनिक चम्बल सुर्खी

पहाड़ गढ़ के घाड़ौर गांव में लगाया गया इंटीग्रेटेड हेल्थ कैंप

एच आई वी की जानकारी ही है, इस का बचाव- संदीप सेंगर



मुरैना,कांस। पहाड़ गढ़ ब्लॉक के ग्राम घाड़ौर में आयुष्मान आरोग्य मंदिर पर मंगलवार को इंटीग्रेटेड हेल्थ का आयोजन किया गया जिसमें मेडिकल ऑफिसर डॉ अजय डंडेलिया द्वारा ग्राम वासियों को उनके स्वास्थ्य के प्रति जागरूक करते हुए स्वास्थ्य परीक्षण किया गया वहीं आईसीटीसी के परामर्शदाता संदीप सेंगर द्वारा कैम्प में आए हुए लोगों को एचआईवी एड्स के बारे में जागरूक करते हुए एचआईवी संक्रमण होने के चार कारणों को विस्तार से समझाया तथा एच आई वी संक्रमण के बचाव हेतु सुझाव देते हुए उन्होंने कहा कि एचआईवी की जानकारी ही इसका बचाव है, प्रत्येक व्यक्ति को अपने जीवन साथी के प्रति वफादार रहना चाहिए एवं बीमारी के समय आवश्यकता पड़ने पर लाइसेंस प्राप्त ब्लड बैंक से जांच किए हुए रक्त का ही इस्तेमाल करना चाहिए एवं हर बार नई डिस्पोजेबल सुई व सिरिज का ही इस्तेमाल हमारे साथ किया जाए इस हेतु हमें जागरूक रहना चाहिए तथा गर्भावस्था के दौरान एचआईवी की तीन माह के अंतराल पर जांच कराते रहना चाहिए। शिविर

में उपस्थित लैब टेक्नीशियन वीरेंद्र सिंह बंसल द्वारा लगभग 50 लोगों की एचआईवी,सिफलिसा, हेपेटाइटिस बी-सी की जांच की गई तथा एस टी एस दिनेश तिवारी एवं एस टी एल एस रणवीर गोयल द्वारा लोगों को टी वी रोग के प्रति जागरूक करते हुए टीवी मुक्त भारत हेतु शपथ दिलाई गई एवं टीवी लक्षण वाले व्यक्तियों की स्क्रीनिंग कर उन के स्टूटम कलेक्शन हेतु कंटेनर प्रदान किए गए इस अवसर पर सी एच ओ श्रीमती अंजू कुशवाहा द्वारा बी पी,सुगर आदि की जांचें करते हुए डॉ अजय डंडेलिया द्वारा मरीजों को लिखी गई दवाइयों का वितरण किया गया शिविर में आई सी टी सी सिविल हॉस्पिटल जोरा के परामर्शदाता संदीप सेंगर सहित वन स्टॉप सेंटर संस्था के सेंटर मैनेजर गंगाराम बंजारा, काउंसलर श्रीमती प्रीति बघेल,टी आई परियोजना के ओ आर डब्लू शिवम् चौहान एवं आंगनवाड़ी कार्यकर्ता श्रीमती राजकुमारी यादव, श्रीमती गीता यादव,आशा कार्यकर्ता श्रीमती जानकी जाटव, विमला जाटव अनिला कुशवाहा आदि मौजूद थी ।



जाये, परिवहन अधिकारी बिना फिटनेस वाले ट्रैक्टर जो कृषि कार्य में सलंगन नहीं है, उनको तत्काल बंद करवायें और उन पर कार्रवाही करें। कलेक्टर ने कहा कि बरखासेन घाट पर कार्रवाही करने के लिये उपयुक्त नीति बनाई जाये। कलेक्टर ने कहा कि पहाड़ाढ़ ब्लॉक से लगे चम्बल क्षेत्र में अतिक्रमण पर भी कार्यवाही

झुलसा देने वाली गर्मी से हाल बेहाल लोग, सड़कों पर पसरा सन्नाटा

गर्मी के कारण बाजारों में कोई चहल पहल नहीं

कैलारस। शरीर झुलसा देने वाली तेज गर्म हवाएं और बढ़ते तापमान के कारण लोगों के हल बेहाल है कैलारस के बाजारों में इस कारण सन्नाटा पसरा हुआ है सुबह 10 बजे के बाद लोगो का घर से निकलना दूधर हो जाता है मौसम का तापमान बढ़ता जा रहा है, मंगलवार को सुबह से ही चिलचिलाती धूप ने लोगों को झुलसाने वाली गर्मी से रूबरू करवा दिया वहीं कैलारस शहर के लोग गर्म हवाओं ओर गर्मी से बेहाल हो गए। मंगलवार को सुबह से ही गर्म हवाओं झलसने वाली गर्मी पड़ने लगी गर्म हवाओं से कैलारस शहर की सड़कें सूनी हो गई भीड़ भाड़ वाली सड़कों पर भी कर्फ्यू सा लग गया 10 बजे ही गर्म हवाएं चलने लगी दोपहर से तो हालत यह हो गई, मानो आसमान से आग बरस रही है। झुलसाने वाली धूप के साथ लू के थपेड़ों ने जनजीवन बेहाल कर दिया। दोपहर के समय सड़कों और बाजारों में सन्नाटा छा गया। गर्मी का यह रौद्र रूप शाम तक रहा शाम5 बजे के बाद सड़क व बाजारों में चहल-पहल बढ़ी। शाम के समय धूप की तपन कम हुई, लेकिन चिपचिपापने वाली उसमभरी गर्मी लोगों को बेहाल करने लगी। देर रात तक कूलर की हवा भी उमस से राहत नहीं दे पा रही हैं। मौसम विभाग



के अनुसार आगामी सप्ताह गर्मी के मिजाज ऐसे ही रहेंगे। इस सप्ताह गर्मी रहेगी प्रचंड रूप में मौसम विभाग के अनुसार वही दो तीन दिन से लगातार गर्म हवाएं चल रही हैं यानी नौताप में जिस गर्मी से राहत रही, उस गर्मी का अब सामना करना पड़ेगा। मंगलवार को अधिकतम तापमान 45 डिग्री तक पहुंच गया वहीं इस संबंध में डॉ एस आर मिश्रा ने बताया कि गर्मी के मौसम लू लगने की संभावना रहती हे शरीर को ढक कर रखे और पानी अधिक पिए।

श्रद्धाभाव से आज मनाई जाएगी अमर शहीद बिरिमल की 128वीं जयंती

डाइट में हवन पूजन के साथ बिस्मिल के अभिषेक से शुरू होगा कार्यक्रम

मुरैना,कांस। काकोरी कांड के अमर नायक, चंबल माटी के गौरव पं. रामप्रसाद बिस्मिल की आज 128वीं जयंती श्रद्धा, राष्ट्रभ्रम और संस्कृति के संगम के रूप में मनाई जाएगी। इस ऐतिहासिक अवसर को लेकर तैयारियां पूर्ण कर ली गई है। बिस्मिल शिक्षा एवं जनकल्याण सेवा संस्थान के अध्यक्ष डॉ नरेश सिंह सिकरवार जानकारी देते हुए बताया कि स्वतंत्रता संग्राम सेनानी अमर शहीद रामप्रसाद बिस्मिल की आज 128वीं जयंती पर मुख्य कार्यक्रम डाइट परिसर स्थित शहीद मंदिर पर आठ बजे से प्रारंभ होगा। कार्यक्रम में मुख्य अतिथि मुरैना श्योपुर सांसद शिवमंगल सिंह तोमर, विशिष्ट अतिथि महापौर शारदा सोलंकी, भाजपा जिलाध्यक्ष कमलेश कुशवाह, पूर्व विधायक रघुराज कंसाणा, महामंत्री अरविंद सिंह सिकरवार किए गए इस अवसर पर सी एच ओ श्रीमती अंजू कुशवाहा द्वारा बी पी,सुगर आदि की जांचें करते हुए डॉ अजय डंडेलिया द्वारा मरीजों को लिखी गई दवाइयों का वितरण किया गया शिविर में आई सी टी सी सिविल हॉस्पिटल जोरा के परामर्शदाता संदीप सेंगर सहित वन स्टॉप सेंटर संस्था के सेंटर मैनेजर गंगाराम बंजारा, काउंसलर श्रीमती प्रीति बघेल,टी आई परियोजना के ओ आर डब्लू शिवम् चौहान एवं आंगनवाड़ी कार्यकर्ता श्रीमती राजकुमारी यादव, श्रीमती गीता यादव,आशा कार्यकर्ता श्रीमती जानकी जाटव, विमला जाटव अनिला कुशवाहा आदि मौजूद थी ।

मारपीट के बाद भी नहीं हुई एफआईआर, पीड़ितों ने एसडीओपी से लगाई न्याय की गुहार

(चम्बलसुर्खी संवाददाता)

विजयपुर। विजयपुर क्षेत्र के अग्रा थाना अंतर्गत ग्राम लारदेह निवासी एक आदिवासी परिवार ने गांव के ही दो लोगों पर जमीन हड़पने और मारपीट करने का गंभीर आरोप लगाते हुए एसडीओपी विजयपुर को आवेदन सौंपा है। पीड़िता हसीना पति संतोष आदिवासी ने आरोप लगाया कि पुलिस द्वारा कई दिनों तक शिकायत के बावजूद भी आरोपियों के खिलाफ कोई कायमो नहीं की गई, जिससे पीड़ित परिवार भयभीत और असहाय महसूस कर रहा है। प्राप्त जानकारी के अनुसार, प्रार्थीगण का भूखंड ग्राम लारदेह सहराना में आबादी क्षेत्र के अंतर्गत स्थित है, जिस पर वे पिछले 50 वर्षों से काबिज हैं। पीड़िता के अनुसार, दिनांक 01 जून 2025 की शाम करीब 3-4 बजे गांव के ही भारत यादव और पप्पू उर्फ प्रकाश यादव पुत्राण रामजीलाल उनके प्लॉट पर



की साफ सफाई की जाएगी और साज सज्जा कर प्रतिमा का चंबल क्षेत्र की सभी नदियों के पवित्र जल से अभिषेक किया जाएगा। इनके बाद माल्यार्पण कर आरती की जाएगी। अतिथियों द्वारा इस मौके पर ध्वजारोहण भी किया जाएगा। साथ ही शहीद बिस्मिल संग्रहालय पर, प्रतिमा पर माल्यार्पण किया जाएगा।

युवा पीढ़ी को प्रेरित करने

होंगे कई कार्यक्रम

युवा पीढ़ी को बिस्मिल जी के कृतत्व व जीवन आदर्श और महान



पहुंचे और जबरन कब्जा करने की नीयत से गाली-गलौच करते हुए धमकी देने लगे। जब प्रार्थीगणों ने विरोध किया, तो आरोपियों ने महिला के साथ हथथापाई की और उसके पति के साथ भी मारपीट की। पीड़िता के अनुसार, घटना की जानकारी देने पर थाना अग्रा पुलिस ने शिकायत दर्ज करने से इनकार कर दिया और उन्हें थाने से भगा दिया। पीड़िता ने यह भी बताया कि घटना के बाद से आरोपी

लगातार उनके घर आकर जान से मारने की धमकी दे रहे हैं और रिपोर्ट करने पर गांव से निकालने की चेतावनी दे रहे हैं। पीड़ित पक्ष ने इस मामले में तत्काल कानूनी कार्यवाही की मांग करते हुए शिकायत की है। पीड़िता हसीना व संतोष आदिवासी ने मांग की है कि भारत यादव और पप्पू उर्फ प्रकाश यादव के खिलाफ कठोर कानूनी कार्रवाई की जाए और उन्हें न्याय दिलाया जाए।

विभागीय परामर्शदात्री समिति की बैठक 18 जून को

मुरैना,कांस। शासन के निर्देशानुसार समस्त विभागों के संयुक्त परामर्शदात्री समिति की बैठक 18 जून को कलेक्ट्रेट सभागार मुरैना में अपराह्न 03 बजे कलेक्टर श्री अंकित अस्थाना की अध्यक्षता में आयोजित की गई है। बैठक में कर्मचारियों के हितों के संबंध में की गई कार्यवाही एवं लंबित प्रकरणों की जानकारी सहित अनिवार्यतः नियत स्थान पर उपस्थित होने के निर्देश संबंधित विभागों को जारी किये गये है। बैठक संबंधी एजेण्डानुसार जानकारी 13 जून तक अपर कलेक्टर कार्यालय में भेजने का पत्र जारी किया गया है।

संगठन श्रृजन के तहत जिला मुख्यालय पर कांग्रेस के राष्ट्रीय पर्यवेक्षक ने कार्यकर्ताओं से लिये सुझाव, सभी वर्ग के उत्कृष्ट नेतृत्व को दी जाएगी जिम्मेदारी : जी. रूद्र राजू



मुरैना,कांस। कांग्रेस संगठन को जिला स्तर पर मजबूत करने के लिये संगठन श्रृजन अभियान के तहत कांग्रेस की जिला स्तरीय बैठक का आयोजन गांधी मैरिज होम में किया गया। इस अवसर पर अखिल भारतीय राष्ट्रीय कांग्रेस से नियुक्त केन्द्रीय पर्यवेक्षक एवं आंध्र प्रदेश कांग्रेस कमेटी के पूर्व अध्यक्ष जी. रूद्र राजू मुख्य अतिथि के रूप में उपस्थित थे। उन्होंने आज सभी वरिष्ठ व कनिष्ठ कार्यकर्ताओं से संगठन को मजबूत बनाने के लिये सुझाव लिये। इसी तरह आगामी दो दिवस में विधानसभा स्तर पर बैठक के माध्यम से कार्यकर्ताओं के सुझाव लेकर जिला कांग्रेस अध्यक्ष का फैलन बनाकर राष्ट्रीय कार्यालय में प्रतिवेदन के साथ प्रस्तुत किया जायेगा। केन्द्रीय पर्यवेक्षक जी. रूद्र राजू ने प्रकाशों से चर्चा करते हुये बताया कि राष्ट्रीय नेतृत्व के अनुसार संगठन ने एससी-एसटी, ओबीसी, एसएसंस्थक वर्ग के उत्कृष्ट नेतृत्व को जिले से राष्ट्र स्तर तक महत्वपूर्ण

जिम्मेदारी दी जायेगी। हालांकि सामान्य वर्ग के लिये उन्होंने कहा कि वह पूर्व से ही राष्ट्रीय नेतृत्व दल में शामिल है। इस अवसर पर भाजपा की केन्द्र सरकार के 11 साल की उपलब्धियों को झूट का पुलिंदा बताते हुये एक पत्र सार्वजनिक किया। वहीं भाजपा सरकार द्वारा जीएसटी को लेकर वन नेशन वन टेक्स के दावे को भी गलत बताते हुये कहा कि इससे मध्यम वर्ग की कमर टूट रही है। एक ही विषय व स्थान को लेकर अलग-अलग टेक्स गठित किया गया है। जिसमें अनेकों विसंगति है। कांग्रेस ने वन नेशन वन इलेक्शन को लेकर राष्ट्रीय स्तर पर कमेटी गठित की है। रिपोर्ट आने पर आगामी निर्णय लेने का दावा किया है। श्री राजू ने बताया कि देश का पहला इलेक्शन 1952 में वन नेशन वन इलेक्शन के मान से ही हुआ था। राज्यों की परिस्थितियों के अनुकूल यह अलग-अलग होने लगा है। आईपीएल की विजेता आरसीबी के विजय उत्सव में हुई मौतों को लेकर

उन्होंने दावा किया कि जिम्मेदार पर कर्नाटक सरकार कार्यवाही कर रही है। इस अवसर पर सिद्धार्थ कुशवाह विधायक सतना एवं प्रभारी शहर जिला कांग्रेस कमेटी मुरैना, डॉ महेन्द्र सिंह चौहान पर्यवेक्षक (प्रभारी प्रकोष्ठ एवं विभाग) के साथ जिला कांग्रेस अध्यक्ष ग्रामीण मधुघाज सिंह तोमर, जिला कांग्रेस शहर अध्यक्ष दीपक शर्मा, विधायकगण दिनेश गुर्जर मुरैना, पंकज उपाध्याय जौरा, लोकसभा के पूर्व प्रत्याशी एवं सुभाषवली के पूर्व विधायक सत्यपाल सिंह सिकरवार, प्रदेश कांग्रेस पदाधिकारी रामलखन डण्डीतिया, नगर निगम में नेता प्रतिपक्ष विनोत कंधाना, जिला कांग्रेस कमेटी प्रवक्ता हरीश पाठक भी मौजूद थे। वहीं बैठक में कांग्रेस के राष्ट्रीय व राज्य प्रतिनिधि, पूर्व सांसद व विधायक देवेन्द्र रामनारायण सखवार, भगवान सिंह तोमर, राकेश यादव, राजेन्द्र यादव, मानवेन्द्र सिंह सिकरवार, राजेश राठौर यूथिंस पटान पोरसा सहित सैकड़ों कार्यकर्ता उपस्थित थे।



